



## Ġuzeppi Cali u l-pittura tieghu fil-Knisja taghna

Is-sena l-oħra fuq wiehed mill-programmi tal-festa taghna kont ktibt fuq il-kwadru ta' l-Agunija li ghandna fil-Knisja Parrokkjali. Dan il-kwadru ta' Lazzaro Pisani hu wiehed mill-isbaħ li ghandna. Din is-sena xtaqt nikteb fuq kwadru iehor, dak ta' San Ġuzepp li xejn mhu anqas minnu f'dik li arti u sbuhija. Dan il-kwadru hu xoghol ta' Guzeppi Cali. Iz-żewġ pitturi li semmejna huma l-protagonisti li żejnu l-knejjes ta' Malta u Ghawdex bil-pittura reliġjuża tagħhom bejn nofs is-seklu dsatax u kważi nofs is-seklu għoxrin. Tista' tghid li ma hawnx Knisja Parrokkjali waħda kemm f'Malta, kif ukoll f'Ghawdex li m'għandiex xi pittura tagħhom.

Għalkemm ahna nafu dan il-kwadru bħala ta' San Ġuzepp, dan jirrapprezenta l-patriċ inju ta' San Ġuzepp jew aħjar lil San Ġuzepp bħala Patrun tal-Knisja Kattolika kif kien iddikjarah il-Papa Piju IX fit-8 ta' Diċembru 1870.

L-awtur pinga l-persunaġġi f'dan il-kwadru fi Trianglu jiġifieri l-Ispirtu s-Santu fuq nett tal-kwadru, fin-nos il-Familja Mqaddsa, fil-lemin mara li tipprezenta l-knisja u għalhekk qeghda żżomm mudell ta' Knisja f'idejha u fix-xellug ix-xitan wiċċu ma' l-art. Fin-nofs t'isfel tal-kwadru l-awtur pinga reċipjent bin-nar u l-ktieb tal-ereżija bis-serp fuqu. Il-pittur pinga anġlu helu bil-vleġġa f'idu immirata lejn ix-xitan. Għalkemm il-Familja Mqaddsa hi ċ-ċentru tal-kwadru l-figura ta' San Ġuzepp hi l-aktar waħda li tiġbed l-attenzjoni. Il-Madonna qed thares lejn il-Bambin u żżommu biex bħal li kieku ma jtitlax il-bilanċ billi d-daqs ta' Ġesù Bambin hu ta' tifel li se jitlaq jimxi. Il-Bambin qieghed fin-nofs tal-Familja Mqaddsa fuq riglejn ommu. Il-Kwadru hu ffirmat mill-awtur.

Ġuzeppi Cali pinga l-kwadru ta' San Ġuzepp fl-1890 u thallas biss Lm30 għalkemm dan hu kbir. Barra dan Cali pinga oħrajn għall-Knisja taghna fosthom it-titular ta' San Bartilmew fl-1902 u li kien thallas minn Federik Attard. Il-kwadru ta' San Mikiel (1909) hu wkoll xoghol ta' dan il-pittur u kien thallas minn Ġuzeppi Xuereb. Barra dawn li semmejna Cali pinga xi kwadri żgħar li llum jinsabu fis-sagrastija. Fost dawn insibu dak ta' Sant'Anna li kien pinga għas-Solidarjetà

ta' Sant'Anna tal-parroċċa taghna.

Ġuzeppi Cali twieled fil-Belt Valletta fid-dar tal-ġenituri tieghu fi 88 Triq Zekka fl-14 t'Awissu 1846 u ġie mgħammed fil-Knisja ta' San Duminku li meta kiber żejjen bil-pittura tieghu. Missieru Raffaele Cali kien xenografu naplitan (pittur tax-xenarju tal-palk) u kien jaħdem fit-Teatru Manoel. Kien ukoll mużiċista, ommu Giovanna Padigerone kienet kantanta napoletana. Bin is-sena jghidu li għandu nofsa u għalhekk l-ewwel tagħlim fil-pittura Ġuzeppi Cali hadu minn għand missieru. Izda kien is-Sur William Eynaud li meta ntebaħ bit-talent ta' dan it-tifel, għax rah ipiŋgi qattus fuq hajt fi Triq it-Teatru, hadu fl-Accademia delle Belle Arti f'Napli biex jitharreg fil-pittura. Jingħad li kien il-kelb tas-Sur Eynaud li ġibidlu l-attenzjoni tattpiŋgija tal-qattus għax beda jinbaħ għalih daqs kemm kien piŋgih tajjeb. F'Napli huwa tghallem taht Guseppe Mantinelli u Domenico Morelli. L-influenza ta' Morelli tidher sewwa fil-pittura ta' Cali.

Wara sentejn f'Napli huwa ġie Malta. L-ewwel xoghol tieghu kien il-mewt ta' Dragut li pengieħ fl-1865 tielet ċentinarju ta' l-Assedju l-Kbir. Dan il-kwadru juri l-mewt ta' Dragut li sehhet mal-waqa ta' Sant'Iermu, hu l-kapulavur ta' Ġuzeppi Cali.

B'xorti tajba dan kien xtrah il-gvern biex jitqieghed fl-Armerija tal-Palazz. Kwadru iehor li hu xoghol mill-aqwa ta' dan il-pittur hu San Girolamo li kien piŋgih fl-1881 għall-knisja tas-Sacro Cuor tas-Sliema. Izda l-aktar biċċa xoghol f'dik li hi kobor ta' pittura hu s-saqaf tal-Knisja ta' San Frangisk tal-Belt magħruf aħjar l-Apoteosi ta' San Frangisk. Dan hu xoghol affresk fuq il-ġebbla maltija għalkemm Cali qatt ma xtaq ipitter fuq il-ġebbla maltija għax kien tal-fehma li din hi ratba u sponzjuża u mhux tajba għax-xoghol tal-pittura affresk.

B'kollox Ġuzeppi Cali pinga 621 kwadru li l-parti l-kbira minnhom huma suġġetti reliġjużi u jinsabu fil-knejjes ta' Malta u Ghawdex. Ahna għandna nkunu kburin li l-Knisja taghna għandha kwadri tieghu fosthom dak ta' San Ġuzeppi u t-Titular ta' San Bartilmew.